

धर्म

आज नये साल में साईं महाप्रसाद भंडारा व भजन संध्या का होगा आयोजन

साईंधाम के वार्षिक उत्सव में जायसवाल ने की सहभागिता

नवभारत, वारासिवनी । समुचे महाकौशल मे प्रसिद्ध श्री साईं मंदिर के 16 वे वार्षिक उत्सव साईंधाम झालीवाडा मे आज सदगुरु साईंनाथ महाराज के चरणो मे नमन करते हुये पूर्व कैबिनेट मंत्री प्रदीप जायसवाल ने श्री भक्तमाल कथा के समापन मे प्रमुख अतिथी के रूप मे शामिल होने का कार्य किया।

श्रद्धेय संत श्री माधवदास जी महाराज से व्यासपीठ से आशीर्वाद प्राप्त करने के बाद गुड्डा भैया ने भक्तों के अपार समुदाय को संबोधित करते हुये कहा की इस कथा का उद्देश्य ही है की भक्तों की जीवन भरिते के माध्यम से भगवत प्रेम,भक्ति,त्याग और विनम्रता की प्रेरणा मिलती है। ताकि श्रोतागण अपने जीवन मे अहंकार का नाश कर सकें। और भगवान के प्रति अनन्य भक्ति जगा सकें। हम सदैव प्रयास करना चाहिये की हम अच्छा



सोचे, अच्छा करे जिससे हमारे जीवन मे सदैव अच्छा ही होगा।

आज भव्य कथा के समापन मे विशेष रूप से सर्वश्री जगदीश पटले, गुड्डा पटले, राम खंडेलवाल, अजय पटले, आशिष देशमुख, छोटू टेंभरे, ओरेलाल बघेले,पुलकित पटले,अरविंद देशमुख, श्रीमती गीता सुरेन्द्र देशमुख,श्रीमती माया कन्हैया

पारधी, मंडल अध्यक्ष वेदप्रकाश पटले, अनिश मिश्रा, शैलेन्द्र तिवारी, रतन ठाकरे, श्रीमती वीणा शुक्ला आदि साथ भी रहे।

आज है साईं महाप्रसाद भंडारा, भजन संध्या का आयोजन

समुचे जिले के सबसे बडे भंडारा की भी भक्तों को बेसब्री से प्रतिक्षा रहती है। आज 1 जनवरी 26 दिन गुरुवार को साईंधाम मे

वार्षिक उत्सव के समापन पर साईं महाप्रसाद भंडारे का आयोजन किया जा रहा है। जिसमे हजारों की संख्या मे भोजनरूपी प्रसाद ग्रहण कर भक्तगण धर्मलाभ प्राप्त करते है। इसी तरह रात्रि मे आज ही के दिवस साईं मंदिर ट्रस्ट की ओर से भजन गायक रुद्रकांत ठाकूर की भजन संध्या का आयोजन किया गया है।

नव भारत

ग्रामीण क्षेत्रों का विकास प्राथमिकता : पारधी

नवभारत कटंगी 31 दिसंबर। तिरोड़ी तहसील अंतर्गत ग्राम महेकेपार में लगभग 50.25 लाख रुपये की लागत से स्वीकृत विभिन्न विकास कार्यों का भूमिपूजन विधायक गौरव सिंह पारधी द्वारा किया गया। कार्यक्रम जनप्रतिनिधियों एवं ग्रामवासियों की उपस्थिति में संपन्न हुआ। स्वीकृत कार्यों में सीसी सड़क, नाली निर्माण, पेवर्स ब्लॉक, शौचालय निर्माण, भूमि समतलीकरण सहित अन्य मूलभूत सुविधाएं शामिल हैं, जिनसे गांव के बुनियादी ढांचे को मजबूती मिलेगी। इन विकास कार्यों के पूर्ण होने से ग्राम महेकेपार में आवागमन, स्वच्छता और नागरिक सुविधाओं में सुधार होगा। विधायक पारधी ने कहा कि ग्रामीण क्षेत्रों का संतुलित विकास उनकी प्राथमिकता है और जनता की जरूरतों को ध्यान में रखकर योजनाओं की धरातल पर उतारा जा रहा है, ताकि विकास का लाभ सीधे आम लोगों तक पहुंचे।



6 समस्याओं के समाधान का विधायक ने दिया भरोसा

भूमिपूजन कार्यक्रम के दौरान ग्रामीणों ने अपनी विभिन्न समस्याएं एवं आवश्यकताएं विधायक के समक्ष रखीं। विधायक ने सभी विषयों को गंभीरता से सुनते हुए आश्वासन दिया कि हर वास्तविक और आवश्यक मांग को प्राथमिकता के साथ पूरा किया जाएगा और जनहित से जुड़े कार्यों में किसी प्रकार की लापरवाही नहीं बरती जाएगी। इस अवसर पर जनपद अध्यक्ष कटंगी प्रतिनिधि अध्यक्ष अरविंद देशमुख और बड़ी संख्या में ग्रामीण एवं भाजपा कार्यकर्ता उपस्थित रहे।

4 जनवरी को मनाया जायेगा नेमा समाज का पारिवारिक मिलन समारोह



नवभारत, बालाघाट। विगत वर्ष की भांति इस वर्ष भी 4 जनवरी दिन रविवार को नेमा समाज का पारिवारिक मिलन समारोह का आयोजन गोविन्द पैलेस नेमा लॉन भटेरा में सुबह 10 बजे से शाम 4 बजे तक किया गया है इस कार्यक्रम में आयोजन समिति की बैठक में सर्व श्री विनोद नेमा माधव प्रेस, हरिप्रसाद नेमा, पंकज नेमा, सुनील नेमा विद्या मंदिर, अशोक नेमा, दिनेश नेमा, मनीष नेमा पार्षद,सतीश शंकर लाल नेमा, विजय गुप्ता, अर्चित नेमा, अरुण नेमा संदीपनेमा, आलोक नेमा, अंकित नेमा आदि की उपस्थिति में निर्णय लिया गया की 4 जनवरी दिन रविवार को नेमा

समाज का पारिवारिक मिलन समारोह का आयोजन किया जा रहा है,जिसमे नेमा समाज बालाघाट ने सभी नेमा सामाजिक बंधुओ वारा सिवनी, कटंगी, मलाजखंड, बैहर, लालबर्मा आदि स्थानों में रह रहे नेमा सामाजिक बंधुओ को आमंत्रित करता है इस नेमा मिलन पारिवारिक समारोह में विभिन्न संस्कृति कार्यक्रम बच्चों के खेलकूद गीत संगीत डांस प्रतियोगिता महिलाओ के कार्यक्रम आदि होंगे साथ ही जिन बच्चो ने कक्षा 10 वी 12 वी में 75% सर्वोच्च अंक प्राप्त किया है या किसी प्रतियोगिता में उपलब्धि हासिल किये है उन्हें पुरस्कार प्रदान किया जावेगा।

ग्राम कुम्हली में ग्रामीण टेनिस बॉल क्रिकेट टूर्नामेंट आयोजित

नवभारत, खैरलांजी। खैरलांजी जनपद अंतर्गत ग्राम कुम्हली में महारानी अवंती बाई लोधी क्रिकेट क्लब के तत्वावधान में ओपन ग्रामीण टेनिस बॉल क्रिकेट टूर्नामेंट का आयोजन किया गया। प्रतियोगिता में कुल 16 टीमों ने भाग लिया। खैरी सवारी, पिंडकेपार, कुंभली, बपेरा, पिपरिया, छतेरा, भंडाराबोदी, चोरपिंडकेपार, रामपावली, बिटली और चिचोली सहित विभिन्न ग्रामों की टीमों ने अनुशासित और उत्साहपूर्ण खेल का प्रदर्शन किया। पूरे टूर्नामेंट के दौरान खेल प्रेमियों में खासा उत्साह देखने को मिला।

कड़े मुकाबलों के बाद ग्राम कुम्हली की टीम ने उक्तूच्छ खेल का प्रदर्शन करते हुए प्रथम स्थान प्राप्त किया। कुंभली की ही दूसरी



टीम ने द्वितीय स्थान हासिल किया। प्रथम पुरस्कार के रूप में 7001 रुपये तथा द्वितीय पुरस्कार के रूप में 4001 रुपये प्रदान किए गए। प्रथम पुरस्कार कार्यक्रम के मुख्य अतिथि विधायक श्री गौरव सिंह पारधी द्वारा प्रदान किया गया।

समापन समारोह के अवसर पर विधायक श्री गौरव सिंह पारधी ने अपने संबोधन में कहा कि ग्राम कुम्हली में महारानी अवंती बाई लोधी क्रिकेट क्लब के तत्वावधान में यह प्रतियोगिता विगत कई वर्षों

से निरंतर आयोजित हो रही है। उन्होंने कहा कि खेल प्रतियोगिताएं युवाओं को सकारात्मक दिशा देने के साथ अनुशासन, टीम भावना और नेतृत्व क्षमता विकसित करती हैं। ग्रामीण अंचलों में ऐसे आयोजन खेल प्रतिभाओं को आगे लाने का सशक्त माध्यम हैं और सामाजिक समरसता को मजबूत करते हैं। उन्होंने आयोजन समिति को सफल एवं गरिमामय आयोजन के लिए बधाई देते हुए खिलाड़ियों के उज्ज्वल भविष्य को कामना की।

किसानों के खाते में पहुंची 572.70 करोड़ रुपए की राशि

बालाघाट। अब तक किसानों को 572 करोड़ रुपए का भुगतान कर दिया गया है और यह राशि उनके खाते में पहुंच गई हैं। उल्लेखनीय है कि खरीफ विपणन वर्ष 2025-26 में जिले में समर्थन मूल्य पर धान उपार्जन के लिए 01 लाख 30 हजार 37 किसानों द्वारा अपना पंजीयन किया गया है। इसमें से 01 लाख 16 हजार 170 किसानों द्वारा स्लॉट बुकिंग की जा चुकी है। जिले के जिन खरीदी केंद्रों पर अधिक मात्रा में धान की खरीदी हो रही है, उन पर कड़ी निगरानी रखी जा रही हैं। खरीदी केंद्रों से धान का उठाव कर उसे शीघ्रता से गोदामों में पहुंचाने की व्यवस्था की गई है।

पुलिस ने साल में 1.10 करोड़ के मोबाइल लौटाए

अंतिम दिन 34 लाख के 170 गुम फोन धारकों को वापस किए

नवभारत, बालाघाट। बालाघाट पुलिस ने साल के अंतिम दिन 31 दिसंबर को 170 गुम मोबाइल फोन उनके मालिकों को लौटाए। इन मोबाइलों की अनुमानित कीमत 34 लाख रुपये है। पुलिस ने इस साल कुल 1 करोड़ 10 लाख रुपये मूल्य के गुम मोबाइल फोन बरामद कर उनके धारकों को सौंपे हैं।

बालाघाट साइबर पुलिस ने एडवुकेशन (सेंट्रल इन्वियुपमेंट आइडेंटिटी रजिस्टर) पोर्टल की मदद से इन गुम हुए मोबाइलों का पता लगाया। साइबर सेल ने विभिन्न स्थानों से इन फोनों को



बरामद किया। बुधवार को अतिरिक्त पुलिस अधीक्षक निमित्त उपाध्याय ने विधिवत प्रक्रिया के बाद मोबाइल धारकों को उनके फोन सौंपे। इस दौरान सीएसपी वैशाली सिंह कराहलिया, थाना प्रभारी कामेश धुमकेती और साइबर सेल प्रभारी अभिलाष मिश्रा भी उपस्थित थे। अतिरिक्त पुलिस अधीक्षक

निमित्त उपाध्याय ने बताया कि साइबर पुलिस ने एडवुकेशन पोर्टल की सहायता से 170 गुम मोबाइल फोन बरामद किए हैं। इनकी कुल अनुमानित कीमत लगभग 34 लाख रुपये है। इस अवसर पर 40 आवेदकों को उनके मोबाइल फोन सौंपे गए। उपाध्याय ने यह भी बताया कि एडवुकेशन पोर्टल आधुनिक तकनीक

का उपयोग कर गुम हुए मोबाइल फोन खोजने का एक प्रभावी माध्यम है। नागरिक एडवुकेशन ड्रिफ्ट, ड्रुप, मोबाइल के ट्रैकर सिस्टम के माध्यम से, या साइबर पुलिस हेल्पलाइन नंबर 1930 पर कॉल करके गुम हुए मोबाइल की सूचना दे सकते हैं। उन्होंने नागरिकों से अपील की कि मोबाइल गुम होने की स्थिति में घबराएं नहीं। तुरंत नजदीकी थाने में रिपोर्ट दर्ज कराएं और एडवुकेशन पोर्टल के माध्यम से शिकायत दर्ज करें। इस अभियान में साइबर सेल प्रभारी अभिलाष मिश्रा, आरक्षक मेघा तिवारी, चांदनी शांडिल्य, शिखा मिश्रा सहित जिले के विभिन्न थानों के कर्मियों की महत्वपूर्ण भूमिका रही।

जिला अंतर्राष्ट्रीय सहकारिता वर्ष पर सहकारी कार्यशाला

नवभारत, बालाघाट। जिला सहकारी केन्द्रीय बैंक मर्यादित बालाघाट सभाकक्ष में 31 दिसंबर को अंतर्राष्ट्रीय सहकारिता वर्ष 2025 के अवसर पर सहकारी कार्यशाला का आयोजन कलेक्टर एवं बैंक प्रशासक श्री मृणाल मोना के मार्गदर्शन में आयोजित किया गया। कार्यशाला में बतौर अतिथि राजेश उडके, जेएसके बैंक सीईओ अभिनव सिंह बघेल, दुग्ध संघ से श्रीमती ज्योति पटले एवं उपसंचालक मत्स्य विभाग पूजा रोकड़े उपस्थित रहे।

सर्वप्रथम मचांसिन अतिथियों द्वारा माता सरस्वती के छायाचित्र में माल्यार्पण कर पूजा अर्चना की गई। तत्पश्चात कार्यशाला को संबोधित करते हुए हर्षित भलावी सहकारिता विभाग द्वारा अंतर्राष्ट्रीय सहकारिता वर्ष के उद्देश्य एवं अन्य महत्वपूर्ण जानकारी से उपस्थित दुग्ध संघ, वनोपज संघ,बीज संघ, मत्स्य समितियों के सदस्यों को जानकारी अवगत कराया गया। इसी तारक्य में श्रीमती ज्योति

पटले ने कहा कि सहकारी समितियों के सभी सदस्यों को शासन की योजनाओं का लाभ प्राप्त होता है। उन्होंने कहा कि एकजुट होकर कार्य करें और अपनी समितियों को आगे बढ़ाये। इस अवसर पर पूजा रोकड़े ने मत्स्य विभाग के सदस्यों से कहा कि समय पर समितियों का आडिट करावे तथा पट्टे की अवधि समाप्त होने के तुरंत बाद पट्टे की अवधि बढ़ाये जाने के लिए आवश्यक कार्यवाही करें। इसके साथ ही उन्होंने कहा कि सहकारिता के माध्यम से अपने व्यवसाय को बढ़ाये।

उपायुक्त सहकारिता श्री उडके ने कार्यशाला में पहुंचे दुग्ध संघ, वनोपज संघ,बीज संघ, मत्स्य समितियों के सदस्यों को मंच पर आमंत्रित कर उनके अनुभव और कार्यक्षेत्र में आ रही समस्याओं को सुना और निराकरण किये जाने हेतु संबंधित विभाग के अधिकारियों से कहा। उन्होंने कहा कि अंतर्राष्ट्रीय सहकारिता वर्ष और सहकार से समृद्धि के मूल उद्देश्य को लेकर



सभी सदस्यों को कार्य करने को लेकर अपने विचार व्यक्त किये। इस दौरान बैंक सीईओ श्री सिंह ने कहा कि शाखाओं में समितियों के सदस्यों के नगद भुगतान को लेकर सभी शाखा प्रबंधकों को निर्देशित करने हेतु कहा गया ताकि असुविधा का

सामना ना करना पड़े। उन्होंने कहा कि एटीएम और माइक्रो एटीएम का उपयोग समिति के द्वारा किया जाना आवश्यक है। सहकार से समृद्धि की ओर बालाघाट जिले में कार्य हो रहे है। कार्यशाला का आभार व्यक्त मुकेश दुबे प्रबंधक जिला संच द्वाारा किया गया।

समाधान योजना से बालाघाट जिले में उपभोक्ताओं को बड़ी राहत

2.38 करोड़ रुपये का हुआ राजस्व संग्रह जिले में हुई सर्वाधिक राशि जमा

नवभारत, बालाघाट। मध्यप्रदेश शासन की महत्वाकांक्षी 'समाधान योजना' के अंतर्गत बालाघाट जिले में बकाया बिजली बिलों के निपटान को लेकर उल्लेखनीय सफलता मिली है। योजना के तहत उपभोक्ताओं को सरचार्ज में छूट प्रदान की जा रही है, जिससे बड़ी संख्या में उपभोक्ताओं ने लाभ उठाया है।

मप्र पूर्व क्षेत्र विद्युत वितरण कंपनी के अधीक्षण अभियंता श्री अमित कुमार ने बताया कि नवंबर 2025 से प्रारंभ समाधान योजना के अंतर्गत बालाघाट वृत्त में अब तक कुल 22,739 उपभोक्ताओं ने अपने लंबित विद्युत बिलों का भुगतान किया है। इनमें से 11,658 उपभोक्ताओं ने सीधे बिजली बिल के माध्यम से तथा 11,081



उपभोक्ताओं ने पोर्टल के माध्यम से पंजीयन कर भुगतान किया है। इस अभियान के अंतर्गत अब तक कुल 2.38 करोड़ रुपये की राशि बिलों पर भारी सरचार्ज छूट प्रदान की जा रही है। उपभोक्ता क्रियान्वयन के लिए जिले में 222 समाधान शिविरों का आयोजन किया गया, जिनमें विभिन्न जनप्रतिनिधियों की सक्रिय सहभागिता रही। इन शिविरों में बड़ी संख्या में उपभोक्ताओं ने बढ़-चढ़कर भाग लिया और बकाया बिजली बिलों का समाधान कराया। मध्यप्रदेश विद्युत वितरण कंपनी, बालाघाट द्वारा उपभोक्ताओं से अपील की

गई है कि वे इस योजना का अधिक से अधिक लाभ उठाएं। योजना आगामी माहों तक प्रभावी रहेगी, जिसमें बकाया बिजली बिलों पर भारी सरचार्ज छूट प्रदान की जा रही है। उपभोक्ता स्वच्छ,एडवुकेशन वेबसाइट पर जाकर समाधान योजना 2025-26 (स्वच्छ एवं)। जिले के अंतर्गत अपना आईबीआरएस नंबर दर्ज कर छूट की जानकारी प्राप्त कर सकते हैं। इसके अतिरिक्त, नजदीकी विद्युत वितरण केंद्र अथवा कार्यालय से संपर्क कर भी योजना से संबंधित संपूर्ण जानकारी ली जा सकती है। विद्युत विभाग ने उपभोक्ताओं से अपील की है कि वे इस अवसर का लाभ उठाकर अपने बकाया

बिलों का समय पर भुगतान करें और बिजली सेवाओं को सुचारु बनाए रखने में सहयोग करें।

नाम परिवर्तन सूचना
सर्वसाधारण को सूचित किया जाता है की मेरा पासपोर्ट नं. F4080711 जिसमे मेरा नाम आलोक कुमार S/O निर्दोष कुमार है, एवं पता 155A नेहरू वाई है, जिसे मैंने बदलकर आलोक कुमार मॉडल S/O निर्दोष कुमार मॉडल कर दिया है, भविष्य में मुझे आलोक कुमार मॉडल S/O निर्दोष कुमार मॉडल नाम से पहचाना जाए। मेरा पता - 1/10, वाई नं. - 13 जैन मोहल्ला वारासिवनी जिला :- बालाघाट से पहचाना जाए